

भारत सरकार
सड़क परिवहन और राजमार्ग मंत्रालय
लोक सभा
अतारांकित प्रश्न सं. 707
जिसका उत्तर 24.07.2025 को दिया जाना है
बैजनाथ-भरमौर सड़क परियोजना

707. डॉ. राजीव भारद्वाज:

क्या सड़क परिवहन और राजमार्ग मंत्री यह बताने की कृपा करेंगे कि:

- (क) क्या सरकार द्वारा बैजनाथ-भरमौर सड़क परियोजना (उतराला-होली सड़क परियोजना) को राष्ट्रीय परियोजना घोषित किया गया है और यदि हां, तो तत्संबंधी ब्यौरा क्या है; और
(ख) क्या परियोजना के प्रथम चरण के लिए निधि आवंटित की गई है और यदि हां, तो तत्संबंधी ब्यौरा क्या है?

उत्तर

सड़क परिवहन और राजमार्ग मंत्री

(श्री नितिन जयराम गडकरी)

- (क) और (ख) सरकार का सड़क परिवहन और राजमार्ग मंत्रालय मुख्य रूप से राष्ट्रीय राजमार्गों (एनएच) के विकास और रखरखाव के लिए उत्तरदायी है। बैजनाथ- भरमौर (उतराला -होली) सड़क राष्ट्रीय राजमार्ग नहीं है।

सरकार को समय-समय पर हिमाचल प्रदेश सरकार सहित विभिन्न राज्य सरकारों/संघ राज्य क्षेत्रों से राज्य राजमार्गों (एसएच) सहित राज्य की सड़कों को नए राष्ट्रीय राजमार्गों के रूप में घोषित/उन्नत करने के प्रस्ताव प्राप्त होते रहते हैं। राष्ट्रीय राजमार्गों की घोषणा के व्यापक सिद्धांतों, संपर्कता की आवश्यकता, पारस्परिक प्राथमिकता और पीएम गति शक्ति राष्ट्रीय मास्टर प्लान के साथ तालमेल के आधार पर समय-समय पर राज्य की सड़कों को राष्ट्रीय राजमार्ग के रूप में अधिसूचित करने के निर्णय लिए जाते हैं।
